

QOY ƏDALƏT ZƏFƏR ÇALSIN!



"SƏS" qəzeti mənim üçün ən əziz qəzetdir

Ilham Əliyev

SƏS



Qəzet 1991-ci il yanvarın 11-dən çıxır

№ 228 (5700) 1 dekabr 2018-ci il. "Əlincə" Azərbaycan Xeyriyyə Cəmiyyətinin orqanı. Qiyməti 40 qəpik

Aşqabad sazişləri: Azərbaycan əməkdaşlıqda yeni üfüqlər açır



Səh 2

"İlham Əliyev. İnkişaf - məqsədimizdir" çoxcildliyinin 73-cü kitabı çapdan çıxıb



3

Nazirlər Kabineti yanında Yetkinlik yaşına çatmayanların işləri və hüquqlarının müdafiəsi üzrə komissiyanın iclası keçirilib



3

Ziyafət Əsgərov: "Azərbaycan BMT-nin Nizamnaməsində qarşıya qoyulan məqsəd və vəzifələrə sadıqdır"



3

Sərhədçilər sərhəd pozucusunu zərərsizləşdiriblər



5

Mənəvi Dəyərlərin Təbliği Fondu qalibləri mükafatlandırılıb



9

"Sergey Lavrov Qarabağ münafişəsinin nizamlanması məsələsini Milanda müzakirə edəcək"



3

9

Tural Sadıqlı: "Məhəmməd deyir ki, evdə arvadım da mənə şərəfsiz deyir"



10

Ermənistanla "DQR" silahlı qarşıdurma arəfəsində



16

Zidan 2018-ci ilin ən yaxşı klub məşqçisi seçilib



Aşqabad sazişləri: Azərbaycan əməkdaşlıqda yeni üfüqlər açır

Noyabrın 21-22-də Azərbaycan Prezidentinin Türkmənistanın paytaxtı Aşqabada səfəri ekspertlərin böyük marağına səbəb oldu. Bir neçə il əvvəl iki ölkə arasında əlaqələrdə müəyyən problemlər yaranmışdı. İndi onların hamısının aradan qaldırıldığına bütün dünya şahidi oldu. Və bu nəticəyə gəlinməsində Azərbaycan Prezidenti İlham Əliyevin müstəsna rolu var. Azərbaycan rəhbəri öz təmkinli, rəşadətli və uzaqgörən siyasəti ilə qardaş Türkmənistanla münasibətlərin ixtilafa keçməsinin qarşısını aldı. Artıq iki qardaş ölkə strateji əlaqələrin daha da dərinləşməsi və genişlənməsi proqramları üzərində işləyirlər. Türkmənistan paytaxtında imzalanan sazişlər də bunun əyani təsdiqlərindən biri oldu. Prezident İlham Əliyevin səfərinin geosiyasi və iqtisadi aspektləri və onların kommunikasiya-nəqliyyat sferaları ilə əlaqələrinin təhlili üzərində geniş dayanmaq istərdik.


Yeni dönmə: Bakı-Aşqabad xəttində dinamika yüksəlir

Azərbaycan-Türkmənistan münasibətlərində bir müddət çətinliklərin olduğu sırr deyil. Xəzər dənizinin statusunun müəyyən olunmaması enerji yataqları ətrafında müəyyən problemlər yaratmışdı. Daha doğrusu, Türkmənistan tərəfi Azərbaycanın haqlı mövqeyini qəbul etmək istəmirdi. Alovun üstünə neft atan qonşuların da olduğunu unutmurdu. Ancaq Ulu öndər Heydər Əliyev və Prezident İlham Əliyevin müdrik və təmkinli siyasəti hər şeyi tədricən öz yoluna qoydu. Xəzərin statusu ilə bağlı imzalanan sənədlər də bu istiqamətdə öz müsbət təsirini göstərmişdir.

Bunlarla yanaşı, iki qardaş ölkə arasında münasibətlərin daha səmərəli müstəviyə keçməsində ciddi geosiyasi rol oynamış bir məqamı vurğulamaq yerinə düşərdi. Biz, Prezident İlham Əliyevin təşəbbüsü ilə üçtərəfli əməkdaşlıq formatının reallaşmasını nəzərdə tuturuq. Bu əsasda Azərbaycan-Türkiyə-Türkmənistan əməkdaşlıq formatı həyata keçirilir. Üç qardaş dövlət başçılarının müzakirələri bütün sahələrdə irəliləyişə xüsusi təkan verdi. Demək lazımdır ki, İlham Əliyevin təşəbbüskarı olduğu əməkdaşlıq formatları sırasında Türkmənistanın da daxil olduğu format səmərəsini göstərdi. Artıq dünya mediası və ekspertlər Azərbaycanla Türkmənistan arasındakı strateji tərəfdaşlığın konkret məzmun almasından bəhs edirlər. Bu, Azərbaycan Prezidentinin 21-22 noyabr tarixlərində Aşqabada baş tutmuş səfərindən sonra qətiləşdi. İlham Əliyev növbəti tarixi səfərini çox uğurla reallaşdırdı.

Öncə vurğulayaq ki, bu səfər Türkmənistan tərəfinin təşəbbüsü ilə gerçəkləşib. Türkmənistan tərəfdən gələn təklifi İlham Əliyev hörmətlə qarşılayıb. Səfərin ümumi gedişi, aparılan müzakirələr və imzalanan sazişlər göstərir ki, Azərbaycanın dövlət başçısı çox doğru qərar qəbul edib. Çox yüksək səviyyədə qarşılanan İlham Əliyev səmərəli təklifləri və fikirləri ilə Türkmənistan-Azərbaycan münasibətlərini yeni səviyyəyə yüksəltmək niyyətində tam səmimi olduğunu nümayiş etdirib.

Hər iki dövlət başçısı Azərbaycanla Türkmənistanı ortaq tarix, mədəniyyət, etnik kök, adət-ənənələr



nələr birləşdirdiyini vurğulayıblar. Bu məqam iki dövlət arasında əməkdaşlığın inkişafı üçün ciddi təməlin olduğunu göstərir. Eyni zamanda, Azərbaycanla Türkmənistan geosiyasi sahədə, iqtisadi, ticari, nəqliyyat və təhlükəsizlik məsələlərində, xarici siyasətin prinsipial istiqamətlərində oxşar mövqədədirlər. Türkmənistan Prezidenti bu bağlılıqda deyib: "Xarici siyasət məsələlərinə gəldikdə, bizim prinsiplərimiz şübhəsiz ki, oxşardır və ya üst-üstə düşür. Yəni, biz həm regionda, həm də bütün dünyada sabitliyin və təhlükəsizliyin qorunub saxlanmasına tərəfdarıq. Sizə təşəkkür edirik ki, beynəlxalq aləmdə Türkmənistanın bitərəf statusundan irəli gələn bütün təşəbbüsləri dəstəkləyirsiniz (bax: Prezident İlham Əliyevin və Prezident Qurbanqulu Berdimuhamedovun geniş tərkibdə görüşü olub /AZƏRTAC, 22 noyabr 2018).

Azərbaycan Prezidenti də iki ölkə arasındakı əməkdaşlığın istiqamətləri barədə konkret və dolğun fikir ifadə edib. İlham Əliyev

vurğulayıb: "Ölkələrimiz arasında ikitərəfli əməkdaşlığın istiqamətləri çoxdur. Əminəm ki, indiyədək olduğu kimi, gələcəkdə də beynəlxalq təşkilatlarda bir-birimizi dəstəkləyəcəyik. Bu gün biz artıq təbətək görüşdə əməkdaşlığın xeyli mühüm məsələlərini müzakirə etmişik və nümayəndə heyətləri çərçivəsində də müzakirələri davam etdirəcəyik. Biz gələcək əməkdaşlığın əsas istiqamətlərini, prioritetlərini qeyd etdik" (bax: əvvəlki mənbəyə).

Strateji tərəfdaşlıqda növbəti uğur: "Yeni İpək Yolu" və "Lazur dəhlizi"

Aşqabadda imzalanan sənədlər dövlət başçılarının ifadə etdiyi fikirlərin tamamilə real əsasda malik olduğunu bir daha təsdiqlədi. Həmin sənədlər demək olar ki, bütün sahələri əhatə edir. Buraya iqtisadiyyat, ticarət, nəqliyyat, kommunikasiya texnologiyaları, elm, təhsil, energetika və digər sferalar daxildir. Onlar həm indiki mərhələ-

də qarşılıqlı əlaqələri inkişaf etdirməyi, həm də perspektivdə Azərbaycanla Türkmənistan arasında iqtisadi-ticari və nəqliyyat sahəsində əməkdaşlığı gücləndirməyi nəzərdə tutur. Belə çıxır ki, Prezident İlham Əliyev səfəri zamanı iki qardaş ölkə arasında əməkdaşlığın strateji aspektini də ciddi şəkildə müzakirə edib. Ekspertlər səfərlə bağlı apardıqları analizlərdə maraqlı məqamları vurğulayırlar. Onlar qeyd edirlər ki, Türkmənistan-Azərbaycan münasibətləri

tan-Azərbaycan münasibətləri məzmunca yeni səviyyəyə yüksəlir. Burada daha çox kommunikasiya aspekti üstünlük təşkil edəcək (bax: məs., Lazuritoviy koridor svəzal Aşxabad i Baku: Gnerqetiçeskie proektı ustupili mesto transportnım / "Nezavisimə qazeta", 22 noyabr 2018). Bu sırada ekspertlər "Lazur dəhlizi" layihəsi çərçivəsində Azərbaycanla Türkmənistan arasında nəqliyyat əməkdaşlığının perspektivinin yüksək olduğunu vurğulayırlar. Xatırladaq ki, "Lyapıs-lazur dəhlizi" adlanan layihə Əfqanıstan, Türkmənistan, Azərbaycan, Gürcüstan və Türkiyə arasında 2017-ci il noyabrın 18-də Aşqabadda Əfqanıstanla iqtisadi əməkdaşlığa həsr edilmiş konfransda imzalanıb. "Lazur dəhlizi" ifadəsi tarixən Əfqanıstandan başqa ərazilərə daşınan əlvan metalın (gümüş nitratin) adı ilə bağlıdır. Layihə iş-tirəçiləri tarixi əlaqələri bərpa etməyi nəzərdə tutaraq bu adı qoyublar. Burada avtomobil və də-

miryollarını nəzərdə tutan infrastrukturundan istifadə olunmalıdır.

Məsələ bununla məhdudlaşmır. Ekspertlər Aşqabadda imzalanan müqavilələrin iki ölkənin "Yeni İpək Yolu" layihəsi çərçivəsində əlaqələrinin daha da dərinləşəcəyi qənaətindədirlər. Bu da Çindən başlanan nəqliyyat dəhlizinin Azərbaycandan keçməklə Avropaya qədər uzanması anlamına gəlir. Bakının çevik və səmərəli siyasəti nəticəsində Azərbaycan üçün ciddi geosiyasi mənası olan bir problem də öz həllini tapdı. Ermənistanın "Yeni İpək Yolu" ilə bağlı iddiaları iflasa uğramış oldu.

Ermənistan rəhbərliyi Çindən başlanan yeni nəqliyyat dəhlizinin öz ərazisindən keçəcəyi ilə bağlı bəyanatlar verirdi. Bunun fonunda Azərbaycanın manevr imkanlarının tükəndiyi haqqında mənasız fikirlər ortaya atırdılar. Ancaq Azərbaycan rəhbərliyi İrənlə Cənub-Qərb və Əfqanıstan, Türkmənistan, Gürcüstan və Türkiyə ilə "Lazur dəhlizi" layihəsini imzalamqla erməniləri növbəti məğlubiyətə uğrattı. Bununla da "Yeni İpək Yolu" Mərkəzi Asiyadan və Rusiya istiqamətindən Azərbaycandan keçməklə reallaşma bilər. Aşqabadda imzalanan sazişlərin tarixi əhəmiyyətində bu məqam başlıca yer tutur.

Digər məsələ iki ölkənin Xəzər hövzəsində əməkdaşlığı inkişaf etdirməklə bağlı razılığa gəlməsi ilə əlaqəlidir. Belə ki, ekspertlər vurğulayırlar ki, imzalanan sazişlərin 50 faizi məhz birbaşa Xəzərdə əməkdaşlıqla əlaqəlidir (bax: əvvəlki mənbəyə). Deməli, Bakı və Aşqabad illərdə əlaqələrə əngəl olan faktor aradan qaldırılmış olurlar. Bu kontekstdə mümkündür ki, həm TANAP-da, həm digər enerji layihələrində Türkmənistanın iştirakı məsələsi, o cümlədən Xəzərin dibindən keçən boru xətti ideyası reallaşsın.

Bütün bunlar təsdiqləyir ki, Azərbaycan Prezidentinin Türkmənistan səfəri milli dövlət quruluşu prosesində vacib mərhələlərdən biri kimi qiymətləndirilə bilər. Beynəlxalq hüquq normaları çərçivəsində Azərbaycan-Türkmənistan münasibətlərinin inkişafı regional əməkdaşlıq və təhlükəsizlik üçün ciddi töhfələr verəcək. Azərbaycan faktiki olaraq Xəzər hövzəsində nəqliyyat və enerji qovşağına çevrilir. Beynəlxalq layihələrin reallaşmasında Bakının rolu daha da artır. Azərbaycan Xəzər hövzəsinin bütün dövlətləri ilə səmərəli əməkdaşlıq modelinə malikdir. İlham Əliyevin Aşqabada səfəri də bir daha sübut etdi ki, Azərbaycan müstəqil dövlət olaraq geosiyasi rolunu uğurla həyata keçirir. Regionda reallaşdırılan bütün beynəlxalq layihələrdə Bakının imzası var. Azərbaycan Prezidentinin fəaliyyəti nəticəsində bu proses daha da inkişaf edəcək.

“İlham Əliyev. İnkişaf - məqsədimizdir” çoxcildliyinin 73-cü kitabı çapdan çıxıb

“İlham Əliyev. İnkişaf - məqsədimizdir” çoxcildliyinin 73-cü kitabı çapdan çıxıb. AZƏRTAC xəbər verir ki, Azərbaycan Respublikası Prezidenti Administrasiyasının rəhbəri akademik Ramiz Mehdiyevin buraxılışına məsul olduğu çoxcildliyin 73-cü kitabındakı materiallar 2016-cı ilin fevralından aprel ayınadək olan dövrü əhatə edir.

Həmin dövrdə Azərbaycanın ev sahibliyi etdiyi tədbirlərdən biri BMT Sivilizasiyalar Alyansının VII Qlobal Forumu olub. Prezident İlham Əliyev Forumda söylədiyi nitqində deyib: “Bu gün biz bezi ölkələrin qaçqınlarla bağlı üzleşdiyi vəziyyəti aydın şəkildə anlayırıq. Bu, həqiqətən də humanitar fəlakətdir və bütün beynəlxalq ictimaiyyət bu məsələlərin həllində iştirak etməlidir. Ən çox qaçqın qəbul etmiş ölkələr hazırda dəstəklənməlidir - yalnız sözlə deyil, ciddi maliyyə yardımları ilə. Bir daha qeyd etmək istəyirəm ki, işğaldan əziyyət çəkməkdə davam edən ölkə kimi, bunların nə dərəcədə çətin olduğu bizə yaxşı məlumdur. Hər bir nöqtəyi-nəzərdən - siyasi, mənəvi, iqtisadi və sosial baxımdan”.

Kitaba Prezident İlham Əliyevin Bakıda keçirilən “Cənub Qaz Dəhlizi” Məşvət Şurası çərçivəsində nazirlərin ikinci toplantısında, “Çoxqütblü dünyaya doğru” mövzusunda IV Qlobal Bakı Forumunda, BMT Sivilizasiyalar Alyansının VII Qlobal Forumunda söylədiyi nitqlərin, həmçinin “Euronews” telekanalına müsahibəsinin mətnləri daxil edilib.



Nəşrdə dövlətimizin başçısının Ankarada keçirilən Azərbaycan-Türkiyə Yüksək Səviyyəli Strateji Əməkdaşlıq Şurasının beşinci iclasında iştirakı, mətbuata bəyanatla çıxışı, sənədlərin imzalanma mərasimi, İstanbulda İslam Əməkdaşlıq Təşkilatının XIII Sammitində iştirakı, Vaşinqtonda keçirilən Nüvə Təhlükəsizliyi Sammitində iştirak etmək üçün ABŞ-a səfəri çərçivəsində keçirdiyi görüşlər barədə informasiyalar toplanıb.

Çoxcildliyin 73-cü kitabında Prezident İlham Əliyevin Azərbaycana rəsmi səfərə gəlmiş Macarıstanın Baş naziri ilə görüşünə, dövlətimizin başçısının Azərbaycanın birinci xanı-

mı Mehriban Əliyevanın Macarıstanın ali ordeni ilə təltif olunması mərasimində iştirakına, Qəter Dövləti Əmirinin, Rusiya Federasiyası Hökuməti sədrinin Azərbaycana rəsmi səfərləri zamanı keçirdiyi görüşlərə, imzalanan sənədlərə, mətbuata bəyanatlarla çıxışlarına, Türkiyə Prezidentinin işğuzar səfəri zamanı keçirdiyi görüşlərə dair materiallar yer alıb.

Kitaba, həmçinin Azərbaycan Prezidentinin Bakıda keçirilən beynəlxalq tədbirlərdə iştirak etmək üçün ölkəmiyə səfər etmiş nüfuzlu nümayəndə heyətləri ilə görüşləri, ABŞ, Türkiyə, Qazaxıstan, Belarus və digər dövlətlərin, Dünya Turizm Təşkilatının, Avropa İttifaqının yüksək vəzifəli şəxslərini qəbul etməsi barədə materiallar daxil olunub. Bu nəşrdə Prezident İlham Əliyevin “Azərbaycan və Şərqi Anadolunun türk-müsəlman əhalisinin soyqırımı” mövzusunda Şamaxıda keçirilən III beynəlxalq konfransın iştirakçılarna müraciətinin, Nazirlər Kabinetinin 2016-cı ilin birinci rübünün yekunlarına və qarşıda duran vəzifələrə həsr olunmuş iclasında söylədiyi nitqlərinin mətnləri, dövlətimizin başçısının Ağsu rayonuna səfəri zamanı Mərkəzi Xəstəxananın yeni binasının açılış mərasimində iştirakı, ictimaiyyət nümayəndələri ilə görüşü, Bakıda yenidənqurma və abadlıq işləri ilə tanışlığına dair materiallar da toplanıb. Kitabda “Qeydlər”, “Şəxsi adlar”, “Coğrafi adlar” göstəriciləri verilib.

“Azərneşr” tərəfindən buraxılan 73-cü kitabın hazırlanmasında Azərbaycan Dövlət İnformasiya Agentliyi (AZƏRTAC) materiallarından istifadə olunub.

Nazirlər Kabineti yanında Yetkinlik yaşına çatmayanların işləri və hüquqlarının müdafiəsi üzrə komissiyanın iclası keçirilib



Noyabrın 30-da Azərbaycan Respublikasının Nazirlər Kabineti yanında Yetkinlik yaşına çatmayanların işləri və hüquqlarının müdafiəsi üzrə komissiyanın iclası keçirilib. AZƏRTAC xəbər verir ki, iclasda komissiyanın üzvləri və aidiyyəti qurumların nümayəndələri yetkinlik yaşına çatmayanlarla bağlı görülən işlər və qarşıda duran vəzifələrə dair müzakirələr aparılıb.

Baş nazirin müavini, komissiyanın sədri Əli Əhmədov komissiyanın işinin fəallaşdırılmasının önəmini qeyd edib. Əlavə edib ki, bu, yerli icra hakimiyyətləri yanında komissiyaların fəaliyyətində də ciddi irəliləyişlərə gətirib çıxaracaq. Bu da yetkinlik yaşına çatmayanlarla profilaktik işlərin aparılmasına və onların hüquqlarının müdafiəsi istiqamətində atılan addımlara müsbət təsir göstərəcək.

İclasda komissiyanın fəaliyyətinə dair maraq doğuran məsələlər ətrafında fikir mübadiləsi aparılıb. Qeyd edək ki, Azərbaycanda uşaq hüquqlarının həyata keçirilməsi və bu istiqamətdə müvafiq tədbirlərin görülməsi müxtəlif qurumlar tərəfindən aparılır. Bu qurumların gördüyü işlərə və onların fəaliyyətinin əlaqələndirilməsinə isə Nazirlər Kabineti yanında Yetkinlik yaşına çatmayanların işləri və hüquqlarının müdafiəsi üzrə komissiya baxır.

“Sergey Lavrov Qarabağ münaqişəsinin nizamlanması məsələsini Milanda müzakirə edəcək”



Rusiyanın xarici işlər naziri Sergey Lavrov ATƏT Xarici İşlər Nazirləri Şurasının (XİNŞ) Milanda keçiriləcək iclasında Dağlıq Qarabağ münaqişəsinin nizamlanması məsələsini müzakirə edəcək. Bunu Rusiya Xarici İşlər Nazirliyinin (XİN) növbəti brifinqində XİN-in rəsmi nümayəndəsi Mariya Zaxarova bildirib.

AZƏRTAC xəbər verir ki, M.Zaxarovanın sözlərinə görə, RF XİN-in başçısı ATƏT XİNŞ-in dekabrın 6-7-də Milanda nəzərdə tutulan 25-ci iclasında iştirak edəcək. O deyib: “Münaqişələrin, o cümlədən Ukraynanın şərqindəki, Dnestryanı bölgədəki, Dağlıq Qarabağdakı münaqişələrin nizamlanmasına kömək göstərilməsində ATƏT-in səylərini, bu təşkilatın Balkanlarda fəaliyyətini və Cənubi Qafqazda sabitlik üzrə Cenevrə diskussiyalarında həmsədrliyini dəstəkləmək planlaşdırılır”.

M.Zaxarova vurğulayıb ki, RF XİN-in başçısı ikitərəfli görüşlər də keçirəcək. Bu görüşlərdə Dağlıq Qarabağ problemi ətrafında müzakirələr aparılacaq. O deyib: “Dağlıq Qarabağ problemi daha konkret, tətbiqi məcrada müzakirə ediləcək. Əlbəttə, orada da bu istiqamətdə hər hansı konkret addımlar və təkliflər nəzərdə tutula bilər”.

Ziyafət Əsgərov: “Azərbaycan BMT-nin Nizamnaməsində qarşıya qoyulan məqsəd və vəzifələrə sadıqdır”

Noyabrın 30-da Milli Məclisin plenar iclasında “Azərbaycan Ordusunun 4 nəfərdən ibarət hərbi heyətinin “qarargah zabiti” və “hərbi müşahidəçi” qismində BMT-nin Cənubi Sudandakı missiyasının (UN-MİSS) komandanlığı altında Cənubi Sudan Respublikasında yerləşdirilməsinə və missiyada iştirak etməsinə razılıq verilməsi haqqında” qərar layihəsi müzakirə edilib.

AZƏRTAC xəbər verir ki, Milli Məclis sədrinin birinci müavini Ziyafət Əsgərov qərar layihəsini təqdim edib. Bildirilib ki, bu qərar layihəsi Prezident İlham Əliyev tərəfindən təqdim olunub. İndiyə qədər dünyanın bir neçə ölkəsində sülhməramlı missiyalarda iştirak

etmişik. Bu gün də iştirak edirik. Bu əməliyyatlara NATO komandanlığı rəhbərlik edir, bizim hərblərimiz isə NATO komandanlığı altında Türkiyə silahlı qüvvələrinin taburunun tərkibində xidmət göstərir. Bu da BMT Təhlükəsizlik Şurasının mandatı altında həyata keçirilir. Bizə təqdim olunan qərar layihəsində artıq bu missiyaya BMT öz üzərinə götürür, bilavasitə BMT Təhlükəsizlik Şurasının 2011-ci il 8 iyul tarixli qətnaməsi ilə həyata keçirilir.

Sədrin birinci müavini qeyd edib ki, bu missiyaya qoşulmaqda məqsəd haqda danışıraq deyib: “Azərbaycan dövləti bir daha öz sülhsevər siyasətini, humanist mahiyyətini ortaya qoyur. Biz istəyirik ki, dünyanın bütün ölkələrində sülh, sabitlik, əmin-amanlıq olsun. Azərbaycan dövləti bu məsələdə çox maraqlıdır. İstəyirik ki, bu məsələ Milli Məclisdə təsdiq olunsun, dörd



hərblərimiz orada iştirak etsin. Bu, Azərbaycan dövlətinin sülhsevərliyini, sülhməramlığını, humanistliyini, eyni zamanda, BMT-nin Nizamnaməsində qarşıya qoyulan məqsəd və vəzifələrə sadıqlığını göstərir.

Biz də öz növbəmizdə istərdik ki, BMT-nin Təhlükəsizlik Şurası Azərbaycana münasibətdə qəbul etdiyi qərarların icrasına daha məsuliyyətlə, daha ciddi yanaşsın”.

1 dekabr 2018-ci il

Bölgələrdə müasir standartlara cavab verən tibb müəssisələri istifadəyə verilir

Azərbaycanda, bütün sahələrə olduğu kimi, səhiyyənin inkişafına, maddi-texniki bazasının gücləndirilməsinə diqqət artır. İnsanların sağlamlığının qorunması prioritet məsələ kimi diqqətdədir. Səhiyyə ilə bağlı mühüm dövlət proqramlarının hazırlanaraq həyata keçirilməsi, əhalinin sağlamlığının daha etibarlı şəkildə qorunması, bu istiqamətdə aparılan siyasətin əsas prioritetləridir. Ölkəmizin hər yerində əhalinin tibbi xidmətlərlə keyfiyyətli şəkildə təmin olunması üçün bütün növ müayinə və müalicəni və əməliyyatları həyata keçirməyə imkan verən yeni müəssisələr yaradılmışdır. Artıq Azərbaycanın hər bir rayonunda əhali müasir xəstəxanalarda, müalicə-diaqnostika mərkəzlərində keyfiyyətli tibbi yardım ala bilər.

Ölkə səhiyyəsinin inkişafında, insanların sağlamlığının qorunmasında dövlət proqramları da mühüm rol oynayır. Ümumiyyətlə, bu proqramlar səhiyyənin ən ağır və həyati əhəmiyyət daşıyan problemlərinin həllinə yönəlib. Nəticə olaraq, bu gün deyərlik ki, dövlət

manı çıxışında bunun çox gözəl tibb müəssisəsi olduğunu, ən yüksək, müasir standartlara cavab verdiyini bildirib: "Həm xarici görünüşü, həm daxili tərtibatı və dizaynı çox gözəldir. Əlbəttə, burada quraşdırılan tibbi avadanlıq ən yüksək standartlara malikdir. Əmi-



lət tərəfindən dövlət proqramlarının icrasına ayrılan vəsait həm minlərlə insanın müalicəsini, həm də səhiyyənin müxtəlif sahələrinin inkişafını təmin edib. Belə ki, vaxtilə ölkəmizdəki yeganə Dövlət Dializ Mərkəzində cəmi 431 xəstə müalicə alırdı, 800 nəfər xəstə növbə gözləyirdi. Bu gün həmin növbələr ləğv olunub. 27-si bölgələrdə olmaqla, 34 dövlət hemodializ mərkəzində 3112 xəstə dövlət hesabına müalicə alır. Prezident İlham Əliyevin vurğuladığı kimi, Azərbaycanda sosial məsələlərin həllinə çox böyük diqqət göstərilir. Sosial infrastruktur layihələri icra edilir. Elə bu günlərdə Azərbaycan Respublikasının Prezidenti İlham Əliyevin iştirakı ilə Quba rayon Mərkəzi Xəstəxanasının açılışı da bu sahədə görülən işlərin məntiqi davamıdır. 1964-cü ildə istifadəyə verilən Quba Rayon Mərkəzi Xəstəxanası, indi müasir birtipli mərkəz olaraq, sakinlərin ixtiyarına verilib. Xəstəxana binasında müasir tibbi avadanlıq quraşdırılıb. Azərbaycan Respublikasının Prezidenti İlham Əliyevin Quba rayon Mərkəzi Xəstəxanasının açılışı za-

nəm ki, burada xəstələrə çox gözəl tibbi xidmət göstəriləcək və xəstələr şəfa tapacaqlar".

Xəstəxanada cərrahiyyə, terapiya, uşaq xəstəlikləri, nevrologiya, ginekologiya və travmatologiya şöbələrinin yaradıldığı bu tibb müəssisəsində LOR, infeksiya xəstəlikləri, şüa-diaqnostika, reanimasiya, qəbul, laboratoriya, təcili tibbi yardım şöbələri və Perinatal Mərkəz də fəaliyyət göstərəcək. Ərazidə əsas korpusla yanaşı, Məhkəmə-Tibbi Ekspertiza və Patoloji Anatomiya Birliyinin Quba rayon şöbəsi və digər yardımçı sahələr üçün binalar inşa olunub.

Burada yaradılan şərait vətəndaşların hərtərəfli tibbi xidmətlə təmin edilməsi, onların müalicə və müayinə işinin yüksək səviyyədə təşkili, gələcəyimiz olan uşaqların sağlam yetişməsi istiqamətində icra edilən layihələr dövlətimizin başçısının daim diqqətində və nəzarətindədir. Bu cür müasir tibb müəssisəsinin istifadəyə verilməsi yalnız Quba sakinlərinə deyil, eyni zamanda, region əhalisinə hərtərəfli tibbi xidmət göstərməyə imkan verir. Prezident İlham Əliyev

"belə müasir xəstəxananın bölgədə yaradılması bizim siyasətimizi göstərir" - deyərək, bu gün Azərbaycanın bütün bölgələrində, hər bir rayonunda müasir tibb müəssisəsinin yaradıldığını və bunun davam etdiyini bildirib: "Bu il altı şəhərdə yeni böyük xəstəxananın istifadəyə verilməsi nəzərdə tutuldu. Artıq ikinci xəstəxana bu gün istifadəyə verilir. Bundan əvvəl Naftalan Şəhər Xəstəxanası istifadəyə verilmişdir. İlin sonuna qədər dörd xəstəxananın tikintisinin başa çatması nəzərdə tutulur. Gələn il dörd şəhər xəstəxanası istifadəyə verəcək, yaxud tikintisi davam etdiriləcək. Beləliklə, Azərbaycanda bir dəne də şəhər qalmayacaq ki, orada ən müasir xəstəxana olmasın. Nəhayət, biz ölkəmizin səhiyyə sahəsinin maddi-texniki bazasının yaradılmasının tamamlanmasını görəcəyik".

Qeyd edək ki, 2004-2018-ci illərdə ölkə üzrə 17 şəhər və rayonda mərkəzi xəstəxanası yenidən tikilib. Bu illər ərzində regionlarda yerləşən 28 xəstəxana binası əsaslı təmir olunub. Artıq Goranboy, Qazax, Qobustan və Şəmkir

rayon mərkəzi xəstəxanalarının tikintisi də başa çatdırılıb, Abşeron, Füzuli və Qəbələ rayon mərkəzi xəstəxana binalarının inşası isə davam edir. Ölkəmizdə əhaliyə göstərilən tibbi xidmətin səviyyəsi yüksəlir. Dövlət başçısı yaradılan imkanlardan istifadə edib bu gün vətəndaşlara çox gözəl xidmət göstərildiyini vurğulayıb. İnsanların sağlamlığı prioritet bir məsələ kimi dövlətin diqqətində saxlanıldığından, ölkə vətəndaşları ildə bir dəfə pulsuz tibbi müayinələrə keçirilir.

Artıq bir neçə ildir ki, Cənab Prezidentin göstərişi ilə vətəndaşların kütləvi müayinədən keçmə kampaniyası aparılır. Azərbaycan Prezidenti çıxışında bildirib ki, bu il beş milyondan çox insan bu imkanlardan istifadə edib: "Onların bəzilərinə olan xəstəliklər aşkarlanıb, onlara tibbi xidmət göstərilib və tövsiyələr verilib. Əgər ciddi xəstəlik varsa, onda onlar Bakı şəhərinə göndəriləblər".

diyimiz böyük töhfəmizdir" deyən Cənab İlham Əliyev insanların sağlamlığının ən vacib məsələ olduğunu diqqətə çatdırıb: "Bu gün statistikaya, Dünya Səhiyyə Təşkilatının hesablamalarında Azərbaycanın artan reytinginə baxdıqda, görürük ki, bu sahədə çox yaxşı nəticələr var. Azərbaycanda insanların ömrünün uzunluğu artır, körpə-ana ölümü azalır. Əlbəttə, bu istiqamətdə daha da böyük addımlar atılacaq. Amma prinsipcə, səhiyyə sisteminin maddi bazasının yaradılması prosesi başa çatmaq üzrədir".

Bu gün ölkəmizdə əvvəllər əlacı olmayan bir sıra xəstəliklər müalicə edilir, mürəkkəb əməliyyatlar, o cümlədən, qaraciyər transplantasiyası, süni oynaq və açıq ürək əməliyyatları aparılır. Bu səhiyyəyə ayrılan diqqətin bariz göstəricisidir.

Səhiyyədə əldə olunan uğurlar dünyada iqtisadi böhranın hökm sürdüyü bir dövrdə ölkəmiz-



Azərbaycan Prezidenti İlham Əliyevin düşünülmüş siyasətinin, möhkəm iradəsinin məntiqi nəticəsi olaraq, hətta bütün dünya üçün çətin olan son illərdə də ölkəmizin inkişafı davam etdirilib. Azərbaycanda çoxsaylı səhiyyə müəssisələrinin tikintisi, əsaslı təmiri və müasir avadanlıqlarla təchiz edilməsi həyata keçirilir.

Son 15 il ərzində, Azərbaycanda 600-dən çox yeni tibb müəssisəsi tikilib və ya əsaslı şəkildə təmir edilmişdir. Cənab Prezident "Bu, bizim insanların sağlamlığına ver-

də həyata keçirilib. Ölkəmizin sosial-iqtisadi rifahı dövlət başçısının yorulmaz səyi nəticəsində reallaşmış və səhiyyə sahəsindəki inkişafın təminatında əhəmiyyətli rol oynayır. Bu gün Azərbaycanda elə bir rayon, elə bir bölgə yoxdur ki, orada yeni xəstəxanalar, diaqnostika mərkəzləri açılmasın, müasir avadanlıqla təchiz olunmasın və insanların istifadəsinə verilməsin. Bütün bunlar Cənab Prezidentin səhiyyəyə qayğısının göstəricisidir.

ZÜMRÜD BAYRAMOVA

Sərhədçilər sərhəd pozucusunu zərərsizləşdiriblər



Azərbaycan Respublikasının Dövlət Sərhəd Xidməti tərəfindən dövlət sərhədinin mühafizəsinin təmin edilməsi sahəsində əməliyyat-axtarış və sərhəd mühafizə tədbirləri davam etdirilir. Dövlət Sərhəd Xidmətinin Mətbuat Mərkəzindən SİA-ya verilən məlumata görə, 2018-ci ilin 29 noyabr tarixində Dövlət Sərhəd Xidmətinin Sərhəd Qoşunlarının "Göytəpə" sərhəd dəstəsinin xidməti ərazisində dövlət sərhədinin silahlı şəxslər tərəfindən pozulmasına hazırlıq barədə daxil olmuş əməliyyat məlumatı əsasında həmin istiqamətdəki sərhəd zastavalarının xidməti gücləndirilmiş, zəruri qabaqlayıcı tədbirlər görülmüşdür.

Saat 19:10 radələrində Cəlilabad rayonunun Edişə kəndi yaxınlığındakı sərhəd zastavasının xidməti sahəsində dövlət sərhədinin pozulması barədə daxil olmuş məlumat əsasında sərhəd zastavasını "Silaha" komandasına qaldırılaraq hadisə yerinə hərəkət etmiş, nəzarət-iz zolağında İran İslam Respublikasından Azərbaycan Respublikası istiqamətində ayaq izləri aşkar olunmuşdur.

Sərhəd pozucularının aşkarlanması və yaxalanması məqsədilə əlavə qüvvələr cəlb olunmaqla və xüsusi texniki vasitələrin imkanlarından istifadə edilməklə təxirəsalınmaz sərhəd axtarışı tədbirləri həyata keçirilmiş, sərhədyanı yaşayış məntəqələri istiqamətində yollar sərhəd naryadları tərəfindən qapadılmış, qarşılıqlı əlaqədə olan hüquq-mühafizə orqanları məlumatlandırılmışdır.



Saat 21:25 radələrində sərhəd axtarışında olan sərhəd naryadı tərəfindən dövlət sərhədində qaraltı müşahidə edilmiş, həmin istiqamətdə 2 nəfər naməlum şəxsin qaçmasını aşkar etmişdir. Sərhəd naryadının "Dayan" komandasına tabe olmayan sərhəd pozucuları tərəfindən sərhədçilərə qarşı avtomat silahdan atəş açılmış, cavab atəşi ilə sərhəd pozucularından biri sərrast atəşlə ayağından yaralanaaraq hadisə yerində tutulmuşdur.

Digər sərhəd pozucusu hadisə yerindən qaçmağa müvəffəq olmuşdur. Hadisə yerində 1 ədəd 7,62 mm çaplı AKM-74 markalı silah, 1 ədəd gecəgörmə cihazı, 1 ədəd mobil telefon aşkar olunmuşdur. Silahlı müqavimət zamanı sərhəd naryadına qarşı 20-dən yuxarıgüllə atılmış, güllələrdən biri xidməti avtomobilə dəymiş, sərhədçilər arasında yaralanan və xəsarət alan olmamışdır.

Yaralanmış sərhəd pozucusu Cəlilabad rayonunun mərkəzi xəstəxanasına təxliyə edilmiş və ona təcili tibbi yardım göstərilmişdir. Araşdırma zamanı saxlanılmış şəxsin 1976-cı il təvəllüdü Nəsir Şəhzad Şekar olması müəyyən edilmişdir. Ş.Nəsiri 20.09.2007-ci ildə Dövlət Sərhəd Xidmətinin hərbi qulluqçuları tərəfindən sərhəd pozucusu qismində tutulmuş, narkotik qaçaqmalçılığı ilə əlaqədar törətdiyi cinayətlərə görə Azərbaycan Respublikasında azadlıqdan məhrum etmə növündə cəzaya məhkum edilmiş, 06.04.2014-cü ildə Ədliyyə Nazirliyinin Penitensiar Xidməti tərəfindən "Astara" dövlət sərhədindən buraxılış məntəqəsində İran İslam Respublikasının müvafiq dövlət orqanlarına təhvil verilmişdir.

Ş.Nəsirin 2018-ci ilin 21 iyun tarixində Dövlət Sərhəd Xidmətinin Sərhəd Qoşunlarının "Göytəpə" sərhəd dəstəsinin xidməti sahəsində silahlı cinayətkar dəstə tərəfindən dövlət sərhədinin pozulmasının qarşısı alınarkən sərhəd naryadına qarşı silahlı müqavimət göstərməklə çavuş Kurupov Ramazan Məmməd oğlunu yaralamış şəxs olması da müəyyən edilmişdir. 30 noyabr tarixində Dövlət Sərhəd Xidmətinin rəisi general-polkovnik Elçin Quliyev hadisə yerində olmuş, çətin relyef və ağır hava şəraitində dövlət sərhədinin etibarlı mühafizəsini təmin etmiş sərhədçilərə minnətdarlığını bildirmiş, silahlı sərhəd pozucularının aşkar edilərək zərərsizləşdirilməsində fərqlənmiş hərbi qulluqçuları təltifləndirmişdir.

Elmir Vəlizadə: Elektron imzanın başqa ölkələrdə tanınması prosesində maraqlılıq

Azərbaycan elektron imzanın başqa ölkələrdə tanınması prosesində maraqlıdır. AZƏRTAC xəbər verir ki, bu barədə nəqliyyat, rabitə və yüksək texnologiyalar nazirinin müavini Elmir Vəlizadə jurnalistlərə açıqlamasında deyib. O bildirib ki, elektron imza sahəsində mövcud olan qanunvericilik Avropa direktivləri əsasında hazırlanıb: "Biz çalışırıq ki, mövcud qanunvericilik yeni yanaşmaya uyğun olsun. Bu istiqamətdə və yeni layihənin hazırlanması ilə bağlı işlər görülür".

Cari ildə Bakıda 1,6 milyon tondan çox dizel yanacağı istehsal edilib

Bu ilin yanvar-oktyabr aylarında paytaxtda 1 milyon 615,5 min ton dizel yanacağı istehsal olunub. AZƏRTAC Bakı Şəhər Statistika İdarəsinin yaydığı hesabatla istinadla xəbər verir ki, on ayda 1 milyon 9,6 min ton avtomobil benzini, 170,3 min ton neft-kimya sənayesində istifadə üçün benzin, 507,1 min ton ağ neft, 73,9 min ton yanacaq mazutu, 129,5 min ton sürtkü yağları, 205,8 min ton neft koksu və 247,1 min ton neft bitumu istehsal edilib.

İlin əvvəlindən Bakı əhalisinin sayı 11 min 300 nəfər artıb

Bu ilin əvvəlindən Bakı şəhərinin əhalisinin sayı 11 min 300 nəfər artaraq oktyabr ayının 1-i vəziyyətinə 2 milyon 273 min 900 nəfərə çatıb. AZƏRTAC Bakı Şəhər Statistika İdarəsinin yaydığı hesabatla istinadla xəbər verir ki, əhalinin 49,8 faizini kişilər, 50,2 faizini qadınlar təşkil edir. Bir kvadratkilometrə düşən əhalinin sayı 1062 nəfər olub.

Cari ilin yanvar-sentyabr ayları ərzində Ədliyyə Nazirliyinin rayon (şəhər) qeydiyyat şöbələri tərəfindən Bakı şəhərində 22494 doğulan körpə qeydə alınıb və bu göstərici əhalinin hər 1000 nəfərinə 13,3 təşkil edib. Doğulan körpələrdən 258-i əkiz, 5-i isə üçəm olub. Cari ilin doqquz ayı ərzində Bakı şəhərində 9980 ölüm halı qeydə alınıb və əha-



linin hər 1000 nəfərinə ölüm səviyyəsi 5,9 təşkil edib. 2018-ci ilin yanvar-sentyabr ayları ərzində qeydiyyat şöbələri tərəfindən 11304 nikah

və 3611 boşanma halları qeydə alınıb və əhalinin hər 1000 nəfərinə nikahların sayı 6,7 boşanmaların sayı isə 2,1 olub.

1 dekabr 2018-ci il

Azərbaycan artıq Cənubi Qafqaz regionunda əsas söz sahibi olan dövlət kimi müstəqil xarici siyasət həyata keçirir. Hazırda mühüm geosiyasi məkan kimi, Azərbaycan regionda sülhün və təhlükəsizliyin təmin olunması üçün dayaq nöqtəsi, ən perspektivli tərəfdaş hesab edilir. Ölkəmiz bütün regional məsələlərdə əsas iştirakçısıdır və dövlətimizin başçısı İlham Əliyevin qeyd etdiyi kimi, regiondakı strateji əhəmiyyətli heç bir layihə Azərbaycanın razılığı olmadan reallaşa bilməz.

Azərbaycan Prezidenti İlham Əliyevin uzaqqörmən və pragmatik xarici siyasət strategiyasının, qanunauyğun nəticəsi kimi, Azərbaycan beynəlxalq münasibətlər sisteminin nüfuz və güc dairəsində sürətlə irəliləməkdədir. Belə ki, həyata keçirilən çoxtərəfli və balanslaşdırılmış xarici siyasət nəticəsində, Azərbaycan regionun ən güclü və nüfuzlu dövlətinə çevrilib. Dünya-

kəmlədi. Bunun nəticəsində İKT zirvə görüşləri tarixində ilk dəfə, Kasablankada "Ermənistan-Azərbaycan münaqişəsi haqqında" siyasi qətnamə qəbul edildi.

Son illər Azərbaycan-İKT münasibətləri keyfiyyətcə yeni mərhələyə qədəm qoyub, çoxşaxəli və qarşılıqlı marağ əsasında əməkdaşlıq əlaqələri genişləni. Azərbaycan Prezidenti İlham Əliyevin



Azərbaycanın beynəlxalq təşkilatlarla münasibətləri qarşılıqlı əməkdaşlıq zəminində qurulub

nin nüfuzlu təşkilatları ilə əməkdaşlıq və dostluq münasibətlərinin inkişafı ölkəmizin xarici siyasət kursunda prioritet istiqamətlərdəndir. Əlbəttə ki, müxtəlif sahələrdə iqtisadi, siyasi, sosial və s. eləcə də, digər sahələrdə qurulan əməkdaşlıq münasibətləri dövlətlər arasında qarşılıqlı anlaşmanın yaranmasına və davamlı olmasına təsirini göstərir. Müstəqil Azərbaycan İslam Əməkdaşlıq Təşkilatının da fəal üzvüdür.

Ümummilli Lider Heydər Əliyevin 1994-cü ilin iyulunda Səudiyyə Ərəbistanına səfəri, səfər əsnasında Müqəddəs Kəbədə Ümrə ziyarəti və müxtəlif görüşlər İslam Konfransı Təşkilatı ilə əməkdaşlığın gələcək inkişafına zəmin yaratdı. 1994-cü ilin noyabrında Ulu Öndər Heydər Əliyevin təşkilatın Baş katibi ilə Bakıdakı görüşü, həmin ilin dekabrında İKT dövlət və hökumət başçıları arasında Kasablankada keçirilən 7-ci zirvə toplantısında iştirakı Azərbaycanın təşkilat daxilində mövqeyini xeyli möh-

İKT-nin Məkkədə keçirilən 3-cü Fövqəladə Zirvə görüşündə iştirakı, Onun təşəbbüsü ilə İKT xarici işlər nazirlərinin 33-cü konfransının, islam ölkələrinin ali təhsil və elm nazirlərinin 4-cü konfransının Bakıda keçirilməsi əlaqələrin yüksək səviyyədə olmasını təsdiq edir.

Ölkəmizlə İKT-nin müxtəlif təşkilatları arasında münasibətlərin möhkəmlənməsində Azərbaycanın Birinci vitse-prezidenti, Heydər Əliyev Fondunun prezidenti Mehriban xanım Əliyevanın fəaliyyəti, xüsusilə, təqdirəlayiqdir. "Bu fəaliyyətdə nəyi özünü üçün əsas hesab edirsiniz" sualına Azərbaycanın Birinci Xanımı belə deyib: "...Bu fəaliyyət mənim ölkə daxilində görməyə çalışdığım işlərə çox yaxındır. Eyni zamanda, bu, beynəlxalq arenadır və mən orada öz ölkəmi təmsil edə bilərəm. Bu, müasir Azərbaycanın, onun çox dərin tarixi və mədəni köklərə malik olan xalqını göstərmək, bizim incəsənətin, musiqinin və ədəbiy-

yatın nailiyyətlərini bütün dünyaya çatdırmaq imkanındır". Mehriban xanım Əliyevanın İSESKO-nun Xoşməramlı Səfiri kimi uğurlu fəaliyyətinin nəticəsidir ki, 26 noyabr 2006-cı ildə İSESKO-nun Baş Direktoru Əbdüləziz bin Osman əl-Tüveycri sivilizasiyaların yaxınlaşmasındakı roluna görə, Ona İSESKO-nun Xoşməramlı Səfiri diplomunu təqdim edib. Mehriban xanımın təşəbbüsü ilə Bakıda keçirilən "Mədəniyyətlərarası Dialoqda qadınların rolunun genişləndirilməsi" mövzusunda Beynəlxalq Forumda isə qurumun Baş katibi Ekmaləddin İhsanoğlu humanitar sahədəki fəaliyyətinə görə, "İKT-nin humanitar məsələlər üzrə xüsusi elçisi" statusuna dair diplomu Azərbaycanın Birinci Xanımına təqdim edib. Qeyd edək ki, Mehriban xanım Əliyevaya islam ölkələrinin daxil olduğu təşkilatın bu yüksək adlarına layiq görülən ilk qadındır. Bakının 2009-cu ildə İslam Mədəniyyətinin Paytaxtı elan edilməsi ilə bağlı qərar da İKT ilə əməkdaşlığın

bəhrəsi və Azərbaycanın Birinci Xanımının yorulmaz fəaliyyətinin nəticəsidir. BMT Baş Assambleyasının 62-ci Sessiyasında Azərbaycan nümayəndə heyətinin təqdim etdiyi "Azərbaycanın işğal altında olan ərazilərindəki vəziyyət" adlı qətnamənin qəbul edilməsində İKT-yə üzv olan dövlətlərin mövqeyi həlledici rol oynayıb.

Bu gün İslam Konfransı Gənclər Forumunun fəaliyyəti, onun proqram və layihələri də diqqəti cəlb edir. Dialoq və Əməkdaşlıq uğrunda İslam Konfransı Gənclər Forumunun Mədəniyyətlərarası Dialoq üzrə Baş Koordinatoru, Heydər Əliyev Fondunun vitse-prezidenti Leyla Əliyevanın təşəbbüsü ilə 8 may 2008-ci ildə elan edilən "Xocalıya ədalət" kampaniyası çərçivəsində keçirilən tədbirlər Xocalıda törədilən, insanlığa qarşı ağılsız cinayətin dünya ictimaiyyətinə çatdırılması, bu cinayətə hüquqi-siyasi qiymət verilmişinə nail olmaq, dünyada sülh və əmin-amanlıq uğrunda mübarizə aparmaqdır. Təşkilat Ermənistanla Azərbaycan arasında torpaqlarımızın 20 faizinin qonşu Ermənistan tərəfindən işğal ilə nəticələnmiş münaqişənin həlli ilə bağlı bir neçə qətnamə qəbul edib. Belə ki, İT Xarici İşlər Nazirlərinin Şurası tərəfindən "Ermənistan Respublikasının Azərbaycan Respublikasına qarşı təcavüzü", "Azərbaycana iqtisadi yardımın göstərilməsi" və "Ermənistan Respublikasının Azərbaycan Respublikasına qarşı təcavüzü nəticəsində işğal olunmuş Azərbaycan torpaqlarında islam dininə aid tarixi və mədəni irsinin və ibadət ocaqlarının dağıdılması və təhqir olunması" adlı qətnamələr qəbul edilib. İT Ermənistan-Azərbaycan, Dağlıq Qarabağ münaqişəsində Azərbaycanın haqq işini hər zaman dəstəkləyib və bu, təşkilat üçün prioritet olaraq qalır. Belə ki, bu məsələ hər zaman təşkilat tərəfindən istər qətnamələrdə, istər sammit çərçivəsində, istərsə də xarici işlər nazirləri-

nin qətnamələrində yer alır.

İslam həmrəyliyinə gücləndirilməsi məqsədi ilə Azərbaycan dövləti, ardıcıl olaraq siyasət yürüdür. Bildiyimiz kimi, Azərbaycan 2017-ci ildə "İslam Həmrəyliyi Oyunları"nı qəbul etdi, Ölkəmizdə Cənab İlham Əliyevin Sərəncamı ilə "İslam Həmrəyliyi İli" elan olundu. Bu, islam ölkələrinin birliyinə verilən ən böyük töhfə oldu. "Biz dinimizin əsl simasını, mədəniyyətimizi, tarixi irsimizi, potensialımızı və bəşəriyyətin inkişafına verdiyimiz töhfəni nümayiş etdiririk"-deyən Cənab Prezident IV İslam Həmrəyliyi Oyunlarına Azərbaycanın ev sahibliyi etməsinə birliyin nümayiş olduğunu vurğulayıb: "Bu, təkə idman tədbiri deyildi. Bu, bizim birliyimizin, həmrəyliyimizin və imkanlarımızın nümayişi idi. Ona görə də, biz bütün müsəlman ölkələri arasında həmrəyliyə öz töhfəmizi verməyə çalışırıq".

Müsəlman aləminin gənc nəsilləri milli və ənənəvi dəyərlərimizə əsaslanaraq, formalaşması əsas məsələlərdən bir olaraq qarşıda durur. Azərbaycan da, öz növbəsində, dəyərlərimizi təşviq etmək üçün əlindən gələni edir. Prezident İlham Əliyevin çıxışlarının birində dedi ki: "Biz müsəlman aləminin mədəniyyətini nümayiş etdirmək, islamı sülh, qardaşlıq və tolerantlıq dini kimi təqdim etmək məqsədilə dünyanın müxtəlif yerlərində bir çox konfranslar, sərgilər və digər mədəni tədbirlər təşkil etmişik. İslamı dünyaya təhlükə kimi təqdim etmək istəyənlərə imkan verməmək üçün, biz daha çox çalışmalıyıq və səylərimizi birləşdirməliyik".

Azərbaycanı İslam Konfransı Təşkilatı ölkələri ilə təkə milli-mənəvi dəyərlər deyil, beynəlxalq siyasi arenada birgə fəaliyyət də ciddi şəkildə bağlayır. Bu məsələdə Azərbaycanın siyasi aləmdə qazandığı imic və tutduğu mövqə xüsusi rol oynayır.

Zümrüd BAYRAMOVA

3 yaşayış məntəqəsini birləşdirən avtomobil yolu istifadəyə hazırdır



Azərbaycan Avtomobil Yolları Dövlət Agentliyi (AAYDA) tərəfindən Bakı şəhərində uzunluğu 107,8 km olan 13 avtomobil yolu layihəsinin icrası həyata keçirilir ki, artıq bu layihələrdən bir neçəsində işlər yekunlaşıb. Bunu SİA-ya AAYDA-nin İctimaiyyətlə əlaqələr şöbəsinin rəisi Anar Nəcəfli deyib.

Onun sözlərinə görə, Bakı şəhərində avtomobil yollarının yenidən qurulması və reabilitasiyası istiqamətində həyata keçirilən işlərin davamı olaraq icra ediləcək yekunlaşdırılan layihələrdən biri də 20 mindən artıq əhəlinin yaşadığı 3 yaşayış məntəqəsini birləşdirən Mehdiabad-Pirşağı avtomobil yoludur. 7.2 km uzunluğunda olan yol əsaslı şəkildə təmir olunmadan istismar olunduğu üçün asfalt-beton örtükdə qabarmalar və deformasiyalar


əmələ gəlmişdi. Bu işə hərəkətin fasiləsiz və təhlükəsiz təmin olunmasına maneə yaradırdı. Avtomobil yolunun yenidən qurulması ilə qeyd olunan problem artıq öz həllini tapıb: "Yol boyu layihə əsasında tam yeni və müasir yol infrastrukturunu yaradılıb. Yenidənqurma işləri zamanı bütün hərəkət iştirakçıları nəzərə alınmaqla sürətlə və yüksək keyfiyyətlə işlər aparılıb. Belə ki, avtonəqliyyat vasitələrinin normal hərəkətini təmin etmək məqsədi ilə mövcud eni 7 metr olan yolun hərəkət hissəsinin imkan daxilində 8-9 metrə qədər genişləndirilməsi işləri aparılıb".

Mənəvi Dəyərlərin Təbliği Fondu qalibləri mükafatlandırır



gələcəyə deqradasiyasız ötürməyə borclu yuq".

Daha sonra "Yeni Azərbaycan" qəzetinin baş redaktoru, millət vəkili Hikmət Babaoğlu bildirib ki, millət tarixi inkişaf prosesində meydana çıxan sosial identifikasiyadır, bunu müəyyən edən də elə məhz mənəvi dəyərlərdir. Deputat qeyd edib ki, milli-mənəvi dəyərlər hər bir xalqın inkişafında əldə etdiyi intellektual müstəvidə proyeksiya olunan hadisədir: "Azərbaycan cəmiyyətində insanlar etnik, irqi, dini mənsubiyyətinə görə fərqli ola bilər. Lakin onları burada bir-birinə bağlayan dəyərlər eynidir. Əgər biz yaşadığımız məkanda



"Biz artıq görürük ki, gələcəkdə gənclər arasında bu cür formatda konfransların təşkili ilə yanaşı, müsabiqələrin keçirilməsinə də ehtiyac var. Azərbaycan mediası böyük gücdür və müasir dünyada da medianın rolu artıq hər kəsə məlumdur. Media hər yerə, hər qarıya ayaq açır. Ona görə də biz belə düşündük ki, media nümayəndələri arasında da mənəvi dəyərlərlə bağlı müsabiqə təşkil edək. Gələcəkdə media ilə bağlı tədbirlərdə daha fərqli, geniş müsabiqələr təşkil etmək fikrindəyik".

Mənəvi Dəyərlərin Təbliği Fondunun Himayəçilər Şurasının üzvü, "SƏS" Media Qrupun rəhbəri Bəhrüz Quliyev çıxış edərək Fondla mətbuatın birgə əməkdaşlığından danışdı və mətbuatın ictimai fikirdə, cəmiyyətdə oynadığı rolu qeyd edib: "Media və mənəvi dəyərlər" mövzusu çox aktualdır. Mənəvi dəyərlərimiz bizim mənəvi zənginliyimizdir. Bizim milli ideologiya, milli tarix, dil, din, mədəniyyət, incəsənət və ədəbiyyatımız, milli özünüdərk, ailə, daxili şəxsiyyətlərimiz, musiqimiz, muğamlarımız bizim milli mənəvi dəyərlərimizdir. Yeni müasir dövrdə bunu qorumaq, saxlamaq və gələcək nəsillərə ötürmək birbaşa mətbuatın və bu gəncliyin qarşısında duran əsas vəzifədir. Hesab edirəm ki, biz bu məsələdə cəmiyyətdə, ictimai fikirdə milli ideyanı formalaşdıran gənclik, QHT institutu və o cümlədən mətbuat institutu həmrəylik nümayiş etdirib mənəvi dəyərləri qoruyub saxlamaq və



xalq kimi formalaşmasaydıq, var olmaq üçün mücadilə etməsəydik, o zaman indiki keyfiyyətlərə malik olmazdıq".

"Xalq Cəbhəsi" qəzetinin baş redaktoru Elçin Mirzəbəyli isə qalibləri təbrik edərək mətbuatın cəmiyyətin həyatındakı rolunu dövlətçilik maraqlarının, milli-mənəvi dəyərlərin qorunması baxımından yüksək qiymətləndirib və müsabiqədə KİV nümayəndələrinin böyük həvəslə iştirak etdiklərini deyib. O, milli mənəvi dəyərlərimizin təbliğində KİV nümayəndələrinin əməyini yüksək qiymətləndirərək belə müsabiqələrin mütəmadi keçirilməsinə ümid bəslədiyini bildirib. Daha sonra digərləri çıxış edərək mövzu ilə bağlı dəyərli fikirlərini bildirdilər. Sonda qaliblərin mükafatlandırılması mərasimi keçirilib.



Azərbaycanın media təmsilçiləri Anadolu Agentliyində olublar

Azərbaycan Respublikasının Prezidenti yanında Kütləvi İnformasiya Vasitələrinin İnkişafına Dövlət Dəstəyi Fondunun (KİVDF) təşkilatçılığı ilə ölkəmizin aparıcı media təmsilçilərindən ibarət 15 nəfərlik nümayəndə heyətinin Ankara şəhərinə səfəri davam edir. KİVDF-dən AZƏRTAC-a verilən məlumata görə, nümayəndə heyətinin növbəti görüşü Anadolu Agentliyində keçirilib. KİV rəhbərləri agentliyin ofisi, texniki imkanları və struktur bölmələri ilə tanış olublar.

Anadolu Agentliyinin baş direktorunun müavini Metin Mutanoğlu təmsil etdiyi qurumun Azərbaycan KİV-ləri ilə əlaqələri və bu istiqamətdə yeni planları barədə məlumat verib. O, Anadolu Agentliyi ilə AZƏRTAC arasındakı sıx əməkdaşlığı və müştərək proqramları nümunə göstərərək media qurumlarının qarşılıqlı fəaliyyət göstərmələrinin ölkəmiz üçün ciddi töhfələr verə biləcəyini qeyd edib. Görüşdə əlaqələrin inkişaf etdirilməsi istiqamətində müzakirələr aparılıb.

Fondun icraçı direktoru, nümayəndə heyətinin rəhbəri Vüqar Səfəri media təmsilçilərinin Ankaraya səfərinin məqsədi, həmçinin Azərbaycanda KİV-lərin durumu və Fondun fəaliyyəti barədə məlumat verib. O, hər iki ölkənin media qurumları arasında münasibətlərin inkişaf etdirilməsi üçün təkliflərini səsləndirib.

Azərbaycan Respublikasının Prezidenti Administrasiyasının ictimai-siyasi məsələlər şöbəsinin informasiya və mətbuat orqanları ilə iş sektorunun müdiri Cəmaləddin Quliyev, "İki sahil" qəzetinin baş redaktoru Vüqar Rəhimzadə, "Xalq qəzeti"nin baş redaktoru Həsən Həsənov, "Şərq" qəzetinin baş redaktoru Akif Aşırılı, Jurnalistlərin Həmkarlar İttifaqının sədri Müşfiq Ələsgəri, "Teleqraf" Media Qrupunun rəhbəri Aynur Camal Azərbaycan və Türkiyə KİV-ləri arasında əməkdaşlığın inkişaf etdirilməsi yolları barədə fikirlərini bölüşüblər. Səfər dekabrın 1-də başa çatacaq.

Dərman satanların diqqətinə: Cəzalar müəyyənləşdi

Milli Məclisin dünən keçirilən plenar iclasında İnzibati Xətalər Məcəlləsinə dəyişiklik layihəsi müzakirə olunub. SİA-nın xəbərinə görə, dəyişikliklə Azərbaycanda dərman vasitələrinin topdan satışına dair tələblərin pozulmasına görə cəzalar müəyyənləşib.

Məcəllənin 221-ci (Dərman vasitələri haqqında qanunvericiliyin pozulması) maddəsinə 10 və 11-ci bəndlər əlavə olunur. Əlavəyə əsasən, dərman vasitələrinin istehsalına, daşınmasına və saxlanmasına, eləcə də topdan satışına dair tələblərin pozulmasına görə vəzifəli şəxslər 1 500 manatdan 2 500 manatadək, hüquqi şəxslər 5 000 manatdan 7 000 manatadək məbləğdə cərimə edilir. Bu xəta inzibati tənbeh almış şəxs tərəfindən inzibati tənbehvermə haqqında qərar qüvvəyə mindiyi gündən 1 il ərzində təkrar törədildikdə vəzifəli şəxslər 2 500 manatdan 4 500 manatadək məbləğdə, hüquqi şəxslər 6 000 manatdan 8 000 manatadək məbləğdə cərimə edilir. İnzibati Xətalər Məcəlləsinin 452-ci (Fiziki şəxslərə dərman vasitələrinin buraxılması qaydalarının pozulması) maddəsində nəzərdə tutulan cəzalar həm də aptek təşkilatlarına dair tələblərin pozulmasına da aid ediləcək. Maddəyə edilən əlavə bəndlərə əsasən, aptek təşkilatlarına dair tələblərin pozulmasına görə vəzifəli şəxslər 500 manatdan 700 manatadək məbləğdə, hüquqi şəxslər 1 000 manatdan 2 000 manatadək məbləğdə cərimə olunur. Bu xəta inzibati tənbeh almış şəxs tərəfindən inzibati tənbehvermə haqqında qərar qüvvəyə mindiyi gündən 1 il ərzində təkrar törədildikdə vəzifəli şəxslər 1 500 manatdan 2 500 manatadək məbləğdə, hüquqi şəxslər 5 000 manatdan 7 000 manatadək məbləğdə cərimə edilir. Layihə müzakirə edildikdən sonra səsverməyə çıxarılaq qəbul olunub.

Tural Sadıqlı: "Məhəmməd deyir ki, evdə arvadım da mənə şərəfsiz deyir"

Avropada yaşayan siyasi mühacirlər Tural Sadıqlı isə Məhəmməd Mirzəlinin pul davası daha da böyüyüb. Xəbər verilir ki, qalmaqal haqda video paylaşan Sadıqlı keçmiş dostunu kəskin tənqid edib.

O bildirib ki, Məhəmməd satqın və ikiüzlü insandır: "Məhəmməd deyir ki, guya onun bacısının erini həbs ediblər. Ancaq bununla bağlı heç bir sənəd, məhkəmə qərarını paylaşmır, üzə çıxarmır. Bu necə ola bilər? Və mənə mesaj yazıb ki, qoy yeznəm həbsdən çıxsın, sonra davam edirik. Bu adamın məqsədi siyasi oturmaq idi deyə bir ara fəallaşmışdı, Avropada oturmaq aldı, son-



ra sakitləşdi. Daha sonra ailəsini bura gətirmək üçün hökuməti söydü və anasını bura getirdi. İndi də deyir ki, qoy bir az sakit dayanım, yeznəm həbsdən çıxsın".

Tural Sadıqlı daha sonra Məhəmməd Mirzəlini savadsız və cahil adam

adlandırır: "Bu adamın danışığından da bilinir ki, heç bir savadı, dünyagörüşü yoxdur. Yalnız söyüş söyməklə nəyə nail olmaq istəyirdi, hamı da bizi qınayırdı ki, niyə bu adama efir verirsiniz. Biz sadəcə onu dəstək olmaq istədik, o da belə etdi". Sadıqlı canlı yayımda Mirzəlinin videogörüntüsünü də göstərib və deyib ki, həyat yoldaşı da ona şərəfsiz deyir: "Mən sadəcə olaraq sizə bir videonu göstərəcəm və özünüz hər şeyi başa düşəcəksiz. Məhəmməd canlı yayımda deyir: şərəfsiz sözü söyüş deyil, evdə həyat yoldaşım da mənə şərəfsiz deyir".



“Açıq Əyləncəvi Futbol Məktəbləri” layihəsi Gəncədə

Gəncədə YAP Gəncə şəhər təşkilatının yaradılmasının 25-ci il-dönümü münasibəti ilə “Açıq Əyləncəvi Futbol Məktəbləri” layihəsi çərçivəsində tədbir keçirilib. Şəhər icra hakimiyyətinin, Azərbaycan Futbol Federasiyaları Assosiasiyasının, YAP Gəncə şəhər təşkilatının birgə təşkilatçılığı və Gəncədən olan millət vəkillərinin təşəbbüsü ilə həyata keçirilən tədbir “OFFSIDE” futbol kompleksində baş tutub.

Tədbirdə şəhər icra hakimiyyətinin başçısı Niyazi Bayramov, AFFA-nın birinci vitse-prezidenti, millət vəkili Rauf Əliyev, Yeni Azərbaycan Partiyası İcra katibinin müavini, millət vəkili Siyavuş Novruzov, millət vəkili Musa Quliyev, Xanlar Fətiyev, Naqif Həmzəyev, şəhər idman ictimaiyyətinin nümayəndələri və 200-dən çox məktəbli idmançı iştirak ediblər.

Gəncə şəhər icra hakimiyyətinin başçısı Niyazi Bayramov ölkəmizdə həyata keçirilən sosial-iqtisadi inkişafdan, bütün sahələrdə olduğu kimi, gənc nəsle və idmanın inki-

şafına göstərilən dövlət qayğısından danışıb.

Layihənin həyata keçirilməsində məqsəd uşaqların və yeniyetmələrin asudə vaxtlarının səmərəli təşkili, onlarda futbola və digər idman növlərinə maraq yaratmaq, sağlam həyat tərziini təbliğ etmək olduğunu qeyd edən AFFA-nın birinci vitse-prezidenti, Milli Məclisin deputatı Rauf Əliyev bu günə qədər layihədən 25 mindən çox gəncin yararlandığını qeyd edib. Rauf Əliyev layihənin həyata keçirilməsində daha bir məqsədin istedadlı futbolçuları tapmaq, onlara dəstək vermək olduğunu vurğulayıb.

Gəncənin 2019-cu ildə Avropanın İdman Şəhəri seçilməsini xatırladan millət vəkili Naqif Həmzəyev gələn ildə “Açıq Əyləncəvi Futbol Məktəbləri” layihəsi ilə birlikdə yeni tədbirlərin keçirilməsinin Gəncədə idmanın inkişafına və kütləvilərinə təkan verəcəyini qeyd edib. Mərasimdə uşaqlara müxtəlif idman geyimləri və ləvazimatları təqdim olundu. Sonra xüsusi idman forması geymiş uşaqlar əyləncəli futbol nümayiş etdirib və qonaqlarla xatirə şəkili çəkdirilib.

RÖVŞƏN

Akademik Azad Mirzəcanzadənin 90 illik yubileyinə həsr olunan beynəlxalq konfrans keçiriləcək

Dekabrın 13-14-də AMEA-da görkəmli neftçi-alim, akademik Azad Mirzəcanzadənin 90 illik yubileyinə həsr olunan “Neftqazçıxarmada innovativ texnologiyaların və tətbiqi riyaziyyatın müasir problemləri” mövzusunda beynəlxalq elmi konfrans keçiriləcək. AMEA-dan AZƏRTAC-a bildirilib ki, konfransda Rusiya, Türkiyə, Səudiyyə Ərəbistanı, Çin, ABŞ, İsveç, İran və digər ölkələrin tanınmış alimləri iştirak edəcəklər.

Tədbirin təşkilatçıları AMEA, Təhsil Nazirliyi və Azərbaycan Dövlət Neft və Sənaye Universitetidir. Qeyd edək ki, görkəmli alimin 90 illik yubileyi münasibətilə Azərbaycan Dövlət Neft və Sənaye Universitetində akademik Azad Mirzəcanzadənin muzey otağının açılışı da nəzərdə tutulub.

ADPU-da “Şəhadət” filminin müzakirəsi keçirildi

Müstəqil Azərbaycan dövlətinin bugünkü sürətli inkişafı hər bir ölkə vətəndaşı üçün əsl qürur mənbəyidir və hər bir vətəndaş, xüsusilə gənc nəsil özünün fəaliyyəti ilə sürətlə inkişaf edən Vətəninə layiq övlad olmağa can atmalıdır. Etiraf olunmalı faktır ki, ölkəmizdə informatika texnologiyalarının sürətli inkişafı nəticəsində, yeni nəsil internet portallarından istifadə etməklə, dünyaya çıxma və dünyada baş verən prosesləri öyrənmə bilirlər.



si bu məqsədlə həyata keçirildi. Azərbaycan Respublikası Dini Qurumlarla İş üzrə Dövlət Komitəsi yanında Mənavi Dəyərlərin Təbliği



Umumən gənc nəslin dünyagörüşünün artması müsbət hal olsa da, bəzi hallarda internet portalları gənclərin mədəniyyətinə əks-təsir göstərməklə, onları öz təsirləri altına ala bilirlər. Nəticədə, mədəni baxımdan yadların təsiri altına düşən gənclər xalqımızın adına ləkə ola bilən əməllərə yuvarlanmaqdan belə çəkinmirlər. Belə bir problemin bu gün ölkəmizdə mövcudluğu danılmazdır və bu hal hər bir ziyalıni ciddi narahat edir. Məhz “Şəhadət” kimi yüksək peşəkarlıqla hazırlanmış filmlərin təbliği bu sahədəki boşluqların doldurulmasında əhəmiyyətli rol oynaya bilər. Nadir Bədəlovun ssenarisi əsasında rejissor Böyükağa Məmmədovun ekranlaşdırdığı “Şəhadət” filminin gənclərlə birgə müzakirəsi həm onların vətən sevgisinin formalaşdırılmasında əhəmiyyətli rol oynaya, həm də bu tipli filmlərə maraqlarının artırılmasına səbəb ola bilər.

Azərbaycan Dövlət Pedaqoji Universitetində “Şəhadət” filminin gənclərin iştirakı ilə nümayişi və filmin müzakirəsinin keçirilmə-

Fondu ilə “Azadlıq Hərəkatçıları” İctimai Birliyinin birgə keçirdiyi tədbiri giriş sözü ilə açan birliyin sədri Təhməsin Novruzov qloballaşan indiki dünyada ölkə gənclərinin yanlış yol tutmalarının ciddi narahatlıq doğurması, ölkəmizin gələcəyinin daha sağlam nəsillərə etibar edilməsinin vacibliyindən danışdı. Sonra “Şəhadət” filminin nümayişi oldu. Nümayişdən sonra Azərbaycan Respublikası Dini Qurumlarla İş üzrə Dövlət Komitəsi yanında Mənavi Dəyərlərin Təbliği Fondunun əməkdaşı Rəşid Paşalı, ADPU-nun Azərbaycan tarixi kafedrasının müdiri, dosent Naibə Əhmədova, tələbələrə Fatma Mirzəyeva, Nərin Məlikova, Emin Abbasov, Tələbə - gənclər təşkilatının sədri Taleh Mirzəyev və başqaları çıxış edərək filmin məziyyətləri, onun gənclərə təsiri, gələcəyimiz olan gənc nəslin filmdə qoyulan problemə ciddi yanaşmalarının vacibliyi haqqında fikirlərini səsləndirdilər.

ZÜMRÜD

“Nar” “Bakutel-2018” sərgisində iştirak edəcək

“Nar” dekabrın 4-dən 7-nə kimi keçiriləcək XXIV “Bakutel-2018” Beynəlxalq Telekomunikasiya və İnformasiya Texnologiyaları Sərgisində iştirak edəcək. Mobil operator hər il olduğu kimi bu il də ənənəvi keçirilən sərgidə özünün ən son yeniliklərini nümayiş etdirəcək.

Dörd gün ərzində davam edəcək sərgidə “Nar” Azərbaycan telekommunikasiya bazarında ilk dəfə

tətbiq etdiyi, istənilən məkanda və vaxtda smartfonlarda 100-ə qədər seçilmiş yerli, regional və beynəlxalq televiziya kanallarına giriş imkanı verən “Nar TV” tətbiqini, 4G şəbəkəsinin əhatə etdiyi hər yerdə 30-dan artıq cihazı eyni anda internetə qoşa bilən naqilsiz “Nar Wi-Fi” ruterini təqdim edəcək. “Nar” stendinin ziyarətçiləri “Nar TV” tətbiqi və “Nar Wi-Fi” ruteri ilə əyani tanış olmaqla yanaşı, ilk dəfə sınaqdan da keçirə biləcəklər. Sərgi iştirakçıları eyni zamanda ölkədaxili danışıq dəqiqələri ilə bol internetin daxil olduğu 6 müxtəlif “Full” paketləri haqqında

məlumatlar alacaq. Qonaqlar virtual realıq oyunu vasitəsilə “Nar” 4G sürətini hiss edə biləcəklər.

Sərgi günlərində “Nar” stendində texnoloji yeniliklərlə yanaşı, əyləncəli yarışlar, müsabiqələr, maraqlı oyunlar da keçiriləcək. Sərginin keçiriləcəyi günlərdə “Nar” stendinə yaxınlaşan insanlar müxtəlif hədiyyələr əldə etməklə yanaşı, müsabiqədə iştirak edib müasir smartfon - “Samsung Galaxy Note 9” qazana bilirlər. Qeyd edək ki, müsabiqənin qalibi sərginin sonuncu günü elan ediləcək.



Mobil operator hər kəsi dekabrın 4-7-də “Bakı Ekspo Mərkəzi”ndə keçiriləcək XXIV “Bakutel-2018” Beynəlxalq Telekomunikasiya və İnformasiya Texnologiyaları Sərgisindəki “Nar” stendinə

dəvət edir. “Azerfon” şirkəti (“Nar” ticarət nişanı) 2007-ci il martın 21-də fəaliyyətə başlayaraq qısa bir müddətdə Azərbaycanda telekommunikasiya və mobil rabitə sahəsinin aparıcı şirkətlərindən birinə çevrilib. “Nar” ticarət nişanı Azərbaycanın zəngin mədəni və tarixi irsinin çağdaş həyatla bağlılığının rəmzi olaraq seçilib. “Nar” ölkədə ilk dəfə olaraq 3G texnologiyasını təqdim edib və geniş 4G şəbəkəsini abunəçilərinin istifadəsinə verib. “Nar” şəbəkəsi hazırda ölkə ərazisinin 97 faizini əhatə edir (işğal olunmuş ərazilər istisna olmaqla) və 7300-dən artıq baza stansiyası ilə 2,1 milyondan çox abunəçiyə yüksək keyfiyyətli xidmət göstərir.

1920-ci ildə Azərbaycanda sovet hakimiyyəti qurulan kimi qadınların kişilərlə bərabərliyini elan etdi. İctimai həyatda qadınlar müəyyən yer tutdular. Tezliklə II Dünya müharibəsi başladı, Azərbaycan qadınları Böyük Vətən Müharibəsində fəal iştirak etdilər. Milli Məclisin deputatı Mələhət Həsənova yazır: "O dövrdə faşizm, zorakılığa, hər cür müharibələrə qarşı dünyanın sülhsevər qadınları bir araya gələrək Beynəlxalq Demokratik Qadınlar Federasiyası yaratmışdılar. Əsrin ikinci yarısında artıq Azərbaycan qadını əksəriyyət etibarilə təhsilli, istehsalatda, elmdə, incəsənətdə böyük müvəffəqiyyətlərlə tanınan yüksək səviyyəli vətəndaş-saxsiyyət idi. Onu tanıyır, onunla bütün xalq fəxr edirdi."

Azərbaycanın sovet dövrü qadın hərəkatı və hüquqları

də çalışanların 43 faizini qadınlar təşkil edir".

Ulu Öndər Heydər Əliyev bu dəqiq statistik faktları nəzərə çatdırarkən Azərbaycanın azad qadınlarının ölkənin, eləcə də, respublikanın siyasi həyatında diqqəti cəlb edən uğurlarını da sevincilə qeyd edirdi. O deyirdi: "...İnqilabdan əvvəlki Azərbaycanda əhalinin 97 faizi savadsız idi. Qadınlar arasında isə savadlılar daha az idi. İndi Azərbaycan başdan-başa savadlılar respublikasıdır. Şərhin heç bir ölkəsinin tarixində belə bir müvəffəqiyyət olmamışdır."

Lakin Azərbaycan təkə ümumi təhsil sahəsində xeyli irəliləməklə qalmamışdır. 5,5 milyon nəfər əhalisi olan respublikamızı

yıqlı nümayəndəsi olduqlarını xüsusi vurğulayırdı.

Görkəmli siyasətçi Azərbaycan qadınının uğur və nailiyyətlərindən ürək dolusu, fəxrle danışdığı kimi, yubiley nitqi söyləməsinə baxmayaraq, imkan tapıb xalqımızın qadınlarının gündəlik qayğılarını, problemlərini ifadə edən bir sıra aktual mövzularda da toxunur, milli qadın hərəkatımızı ləngidəcək neqativ halları qeyd etdi.

1970-ci illərdə, eləcə də, sonrakı onilliklərdə ölkənin, habelə Respublika MK birinci katibi Heydər Əliyevin narahatlıq bildirdiyi məsələlərlə həmahəng səslənir. H.Sultanovanın məruzəsindən oxuyuruq: "Qadına hörmət sosialist mənəviyyətinin toxunulmaz prinsiplərindən biridir. Lakin bəzi

Azərbaycan qadınlarının 1941-1945-ci illərdə müharibə meydanında və eyni zamanda, arxa cəbhədə fədakarlığı xalqımızın qəhrəmanlıq tarixinə qızıl hərfillə yazıldı.

1969-cu il avqustun 2-də Ulu Öndər Heydər Əliyevin hakimiyyəti dövründə Azərbaycan qadın hərəkatının tarixində yeni mərhələ açan sənəd qəbul edildi. Bu sənəd Azərbaycan xalqının Ümum-milli Lideri Heydər Əliyevin bütün Azərbaycan qadınlarına MÜRACİƏTİDİR. Müraciət dövrün Partiya Qərarlarının həyata keçirilməsi münasibəti ilə hazırlansa da, burada Azərbaycan qadın hərəkatının mühüm vəzifələri, həyat idealları da öz əksini tapmışdı. Müraciətdə deyilirdi: "Əziz bacılar və rəfiqələr! Biz sizi fəal iştirakinizlə qadın şuralarının, mədəni-maarif, uşaq, tibb ocaqlarının işinə kömək etməyə, uşaq və mədəni-məişət obyektlərinin tikintisini daim nəzarət altına almağa, məişət mədəniyyətinin səviyyəsini müntəzəm yüksəltməyə, bütün gözəl və qabaqcıl cəhətlərin həyatımızda tətbiqinə nail olmağa çağırıyıq... Qoy yaradıcılıq eşqi, təşəbbüskarlıq, kəşfiyyətçiyyəyə məxsus yorulmaz axtarış həvəsi sizin əmək həyatınızın sədaqətli yol yoldaşı olsun."

Ulu Öndər Heydər Əliyev Cənabları bu məşhur çıxışında Azərbaycan qadınının, eyni zamanda, Azərbaycan qadın hərəkatının keçdiyi yolu, inqilab salnaməsini canlı faktlarla təhlil etdikdən sonra göstərirdi ki, "Azərbaycan" qadınlarının vəziyyətində baş vermiş böyük, həqiqətən inqilabi dəyişikliklərdən danışarkən xalq təsərrüfatında, mədəniyyətin bütün sahələrində, respublikamızın bütün həyatında qadınların rolunu aydın göstərən bir neçə rəqəm gətirməmək mümkün deyildir: "İndi 790 mindən artıq qadın ictimai istehsalatda çalışır ki, bu da bütün işləyənlərin ümumi sayının 45 faizini təşkil edir. Kənd təsərrüfatında çalışanların 54 faizini, sənayedə çalışanların 42 faizini, ticarətdə və ictimai iaşədə işləyənlərin 45 faizini, mənzil-kommunal təsərrüfatında və əhaliyə məişət xidmətində işləyənlərin 54 faizini, rabitə müəssisələrində çalışanların 39 faizini, nəqliyyatda işləyənlərin 15 faizini, elm sahəsində



zın ali məktəblərində 100 min tələbə, o cümlədən 38 min qadın təhsil alır. 30 milyon əhalisi olan İranın ali məktəblərində isə cəmi 38 min nəfər, o cümlədən yalnız 8.800 qadın təhsil alır."

Dahi Öndər Heydər Əliyevin dərin məzmunlu çıxışında maraqlı doğuran cəhətlərdən biri də rəhbərin ictimai istehsalın demək olar ki, bütün sahələrində fəallıq göstərən qadınlarımızı bir-cə-bircə tanımaları, onların əməyini məhəbbətlə yada salması və həmçinin, müxtəlif sahələrin əməkçi qadınlarını bir dəstə gül buketi kimi tərifləməsidir. Məsələn, rəhbər çıxışının bir məqamında neft sənayesi, tikinti, nəqliyyat, kənd təsərrüfatı, pambıq istehsalı, habelə elm, təhsil maarif, mədəniyyət sahələrində çalışan qadınlarımızın fəaliyyətini təhlil edib, qiymətləndirərək, 60-a yaxın Azərbaycan qadınının adını fəxrle çəkərək onların xalqımızın necə la-

yerlərdə qadına feodal-bəy münasibətinin qalıqları özünü göstərir. Bu, onu sübut edir ki, respublikanın bir sıra rayonlarında qadınlar arasında ideya-tərbiyə işi zəif təşkil olunmuşdur və insanların şüurunda keçmişin qalıqlarına qarşı lazımcıca mübarizə aparılmır. Bəzi qadın şuraları qadınların heysiyyatının tapdalanmasına qarşı mübarizədə prinsipiallıq göstərirlər. Qızların yuxarı siniflərdən yayınması faktları da bizi narahat etməyə bilməz. Bunun əsas səbəbi bəzi valideynlər və məktəblərdir. Lerik, Kəlbəcər, Ağsu, Ağcabədi, Füzuli, Bərdə, Ağdaş rayonlarının kənd məktəblərində yuxarı siniflərdən qızların yayınması məsələsi bizi ciddi düşündürməlidir."

Fikrimizcə, problemlə bağlı nəzərdən keçirdiyimiz hər iki sətir, respublikamızda gedən ictimai-siyasi prosesdə dövlətlə qadın hərəkatı rəhbərlərinin yekdil



Azərbaycan Respublikasının Prezidenti yanında
Kütləvi İnformasiya Vasitələrinin İnkişafına
Dövlət Dəstəyi Fondu

KİVDF

www.kivdf.gov.az

Bu yazı Azərbaycan Respublikası Prezidenti yanında Kütləvi İnformasiya Vasitələrinin İnkişafına Dövlət Dəstəyi Fondunun maliyyə dəstəyi ilə "İnsan hüquq və azadlıqlarının müdafiəsi, vətəndaşların hüquqi, siyasi mədəniyyət səviyyəsinin yüksəldilməsi, sosial və siyasi fəallığının artırılması" istiqaməti çərçivəsində hazırlanıb

fikirdən xəbər verir və öz-özünü yəndə respublika rəhbərliyinin qadınları məsuliyyətli münasibəti təzahür etdirir.

Sovet dövründə vəzifələrdən biri və ən mühümü Azərbaycan qadınının rəhbər vəzifələrə irəliləməsi məsələsi idi. Bu məsələnin həlli nə qədər həyatidisə, milli gerçəklik Azərbaycan ictimai reallığı üçün böyük bir sıçrayış idi. Belə ki, Azərbaycan qadını ailədə, məhəviyyatda olduğu kimi, çalışdığı sahədə də nümunəvi və qabaqcıl idi. Onun vəzifələrə irəliləməsi işin müvəffəqiyyəti, uğurların sürəti üçün zəmin yaradacaq, istehsalatın, elmin və eləcə də, qadın əməyinin tətbiq edildiyi bütün sahələrin çiçəklənməsinə və tərəqqiyə səbəb olacaqdı.

O zamanlar respublika Mərkəzi Komitəsinin birinci katibi işləmiş Ulu Öndər Heydər Əliyev bu cəhəti çıxışlarının birində xüsusi vurğulayaraq göstərirdi ki, "...həyatın özü, bizim təcürbəmiz sübut etmişdir ki, qadınların başçılıq etdikləri müəssisələr, kolxozlar və idarələr, bir qayda olaraq, qabaqcıllar sırasında gedir. Bunlarda səliqə-səhman da daha çox olur, əmək intizamının pozulması halları da azdır, sosialist mülkiyyətinin qorunması işinin vəziyyəti də daha yaxşıdır."

Mələhət Həsənova qadın varlığını belə səciyyələndirir: "Qadın ilahi qüvvə, ulu varlıqdı. Alilik, adillik, aqillik zirvəsidir. Yaradan,

yaşadan, ərsiyə gətirən, kamala yetirəndi. Saf duyğular, zərif hissələr, incə mətləblər timsalıdır. Qadın bəşərə yaraşır, zinət, insanlığa şərəf, şan, şöhrətdir. Qadın ucalıq, ülvilik, bakirelik məbədidir. İsmət, qeyrət, qüdrət rəmzidir. Qadın işıqlı, nurlu aləm, xoş arzu, xoş gələcəkdir. Qəlblərə sevinc, gözlərə aydınlıq, ömrə bəzəkdir. Hikmətdir, heyrdədir, heyranlıqdır. El anası, dünyalar dünyasıdır. Ana vətəndir, vətən ana..."

Sonda Ulu Öndər Heydər Əliyevin qadına hörmət və ehtiramının təzahürü olan aşağıdakı müdrik kəlamları oxucuların diqqətinə çatdırırıq:

Mən Azərbaycan kişilərinə məsləhət verirəm: qadınları qiymətləndirin, qadınları sevin, heç yerdə, heç bir ölkədə, heç bir millətdə Azərbaycan qadını kimi gözəl qadın tapa bilməyəcəksiniz.

Qadınlar dövlətimizin, müstəqilliyimizin, bu günümüzün dayağıdır.

Qadınlarımızı görəyimiz bütün işlərin dayağıdır.

Qadınlarımızın bayramı, xalqımızın, cəmiyyətin, ölkəmizin bayramıdır.

Hər bir insan dünyada həyatına görə, bütün varlığına görə anaya borcludur.

Mən bütün həyatım boyu qadına hörmət etmişəm və cəmiyyətimizi, millətimizi, xalqımızı qadına hörmət etməyə dəvət etmişəm.

VAHİD ÖMƏROV,
fəlsəfə üzrə fəlsəfə doktoru

Bu xəstəlik insanın həyat keyfiyyətini aşağı salır

Kardionevroz polinevroloji xəstəlikdir. Ürək çox həssas orqan olduğuna görə istənilən stress və həyəcan onun fəaliyyətinə təsir edir, qan dövranı sürətlənir, döyüntülərin sayı artır, ritm dəyişir. Orqanizm



stresslərə daha çox məruz qalanda isə ürək döyünməsinin tutma şəkilli xarakter alması ürək nevrozunun inkişafından xəbər verir. Müasir dövrdə stressiz ötürmək mümkün olmadığına görə ürək həddindən artıq yüklənməyə məruz qalır, fəaliyyətində pozulmalar emələ gəlir.

Respublika Neyrocərrahiyyə Xəstəxanasının həkim-kardioloqu Nərgiz Məmmədova bu barədə AZƏRTAC-a verdiyi müsahibədə deyib: "Kardionevroz özünü müxtəlif əlamətlərlə büruzə verir. Lakin bu xəstələrin hamısının ürək nahiyəsində sancı və sızıldayıcı ağrı müşahidə olunur. Xəstə özünü pis hiss edir, ölüm qorxusu, güclü həyəcan və təşviş hissi yaranır. Ağrı ilə yanaşı nəfəsalmının çətinləşməsi, yuxu pozulması, ümumi zəiflik, ətrafların keyiməsi və baş gicəllənməsindən şikayətlər olur. Fizikal müayinədə taxikardiya, arterial təzyiğin yüksəlməsi və tərləmənin artması aşkar edilir.

Ürək nevrozu həyatı təhlükə yaratmasa da, xəstənin həyat keyfiyyətini aşağı salır. Bu səbəbdən həkimə müraciət etmək mütləqdir. Kardionevrozun müalicəsində dərman maddələri ilə yanaşı ürək-damar sisteminin tonusunu və yuxunu tənzimləmək üçün fitoterapiyadan geniş istifadə edilir".

Hər səhər içdiyimiz şirin çay bu pozulmalara səbəb olur

Çay çox faydalı içkidir. Onun tərkibində olan qiymətli maddələr ürək-damar və onkoloji xəstəliklərin riskini azaldır, orqanizmin tonusunu artırır, gümrəlik verir. Lakin çaya əlavə olunan şəkər onun faydalı xüsusiyyətlərini xeyli azaldır və hətta bəzi pozulmaların inkişafına səbəb olur. Qida mütəxəssisləri qara və yaşıl çaya şəkər əlavə etməyi tövsiyə etmirlər. Sağlamolun.az



zdr.ru-ya istinadla xəbər verir ki, şirin çay köpə və meteorizmə səbəb olur. Bu pozulmalardan əziyyət çəkirsinizsə, şirin çaydan imtina edin.

- Artıq çəkildən əziyyət çəkənlər şirin çaydan ümumiyyətlə imtina etməlidir. Rusiya mütəxəssisləri maraqlı eksperiment aparıblar. Onlar eksperiment iştirakçılarına 1 ay ərzində şirin çaydan imtina etməyə tapşırıblar. 1 aydan sonra məlum olub ki, qidalanmasında heç bir başqa dəyişiklik etməyən bu insanlar 1,5-2 kq çəki itirib.

- Şirin, xüsusilə də çox şirin çay (3-4 ç.ç) qanda şəkərin səviyyəsinin tez yüksəlməsinə və sonra da tez düşməsinə səbəb olur. Şəkər düşəndə biz aclıq hiss etməyə başlayırıq. Beləliklə, şirin çay acdırır və bizi əlavə kalori qəbul etməyə vadar edir.

İndoneziyada 100-dən çox məhbus həbsxanadan qaçıb

İndoneziyanın Sumatra adasında yerləşən Açeş əyalətində azı 113 dustaq həbsxanadan qaçıb. AZƏRTAC xəbər verir ki, Sinxua informasiya agentliyinin Ədliyyə və İnsan Hüquqları Nazirliyinin nümayəndəsinə istinadla yaydığı məlumata görə, insident noyabrın 29-da qeydə alınıb. Həbsxanada baş verən qiyam zamanı dustaqlar pəncərədəki barmaqlığı qıraraq qaçırıblar. Hazırda hüquq-mühafizə orqanları həbsxanadan qaçan məhbuslardan dördünü yaxalamağa müvəffəq olub, digər dustaqların axtarışı davam edir.

ELAN

Azərbaycan Respublikası Vəkillər Kollegiyası tərəfindən Tağıyev Beyrək Qurban oğluna 02 may 2018-ci ildə verilmiş "Vəkillik vəsiqəsi" itdiyi üçün etibarsız sayılır.

SƏS

Son səhifə

1 dekabr

Zidan 2018-ci ilin ən yaxşı klub məşqçisi seçilib

Beynəlxalq Futbol Tarixi və Statistika Federasiyası (IFFHS) 2018-ci ilin yekunlarına dair dünyanın ən yaxşı klub baş məşqçilərinin siyahısını dərc edib. Təşkilatın rəsmi saytında yer alan məlumata görə, 296 xal toplayan Madridin "Real" klubunun keçmiş baş məşqçisi Zinədin Zidan ilin ən yaxşı məşqçisi seçilib. Siyahıya görə, ikinci yeri alman mütəxəssis Yurgen Klopp ("Liverpul", 109 xal), üçüncü yeri isə Xosep Qvardiola ("Mançester Siti", 105 xal) tutublar. İlk beşliyi argentinalı Dieqo Simeone ("Atletiko", 48 xal) və italyalı Massimiliano Alleqri ("Yuventus" 33 xal) qapadıblar.

2018-ci ildə Zidan "Real"la birlikdə ard-arda üçüncü dəfə UEFA Çempionlar Liqasının qalibi olub. Fransalı məşqçinin bu göstəricisi futbol tarixində bir ilkdir. 2017/18 mövsümünün sonunda Zidan "Real" klubunun baş məşqçisi postunu tərk edib.



Ağır Atletika üzrə Azərbaycan kuboku başa çatıb



Noyabrın 30-da Şüvəlandakı Ağır Atletika Akademiyasında ağır atletika üzrə Azərbaycan kuboku yarışları başa çatıb. Azərbaycan Ağır Atletika Federasiyasından bildirişlər ki, yarışın sonuncu günündə körpücük üzərinə 89, 96, 102, 109 kiloqram və 109 kiloqramdan yuxarı çəki dərəcələrində kişi idmançılar çıxıblar. Bu çəkilərdə müvafiq olaraq Ceyhun Tağızadə, Nailxan Nəbiyev, Əliş Nəzərov, İsmayıl Qurbanov və Həsənbəy Həsənzadə qızıl medala sahib çıxaraq Azərbaycan kubokunun qalibi adını qazanıblar. Azərbaycan kuboku yarışlarının keçirilməsində məqsəd atletlərin hazırlıq səviyyəsinin yoxlanılması, ehtiyat qüvvənin nəzərdən keçirilməsi, güclü idmançıların seçilməsidir. Turnirdə şəhər və rayonların, idman cəmiyyətləri, klub və mərkəzlərinin, Uşaq-Gənclər İdman mərkəzlərinin dərəcə normalarını yerinə yetirən və tibbi müayinədən keçən yüzə yaxın atleti qüvvəsini sınayıb.

Taekvondoçumuz Avropa birinciliyində gümüş medal qazanıb

Azərbaycan idmançısı Rahid Vəliyev yeniyetmələr arasında taekvondo üzrə Avropa birinciliyində gümüş medal qazanıb. AZƏRTAC xəbər verir ki, İspaniyada təşkil edilən qitə birinciliyində 11 taekvondoçu ilə təmsil olunan komandamızın üzvü medala sahib olub. Belə ki, 37 kiloqram çəki dərəcəsinə mübarizə aparən R.Vəliyev fransalı (21:19), türkiyəli (13:10) və rusiyalı (26:04) rəqiblərinə qalib gəlib. Yarımfinalda daha bir rusiyalı idmançı ilə qarşılaşan taekvondoçumuz (7:6) qalib gələrək finala yüksəlib. Lakin finalda Danimarka təmsilçisi ilə gərgin idman mübarizəsi şəraitində keçən döyüşdə 32:35 hesabı ilə məğlub olan taekvondoçumuz yarışı gümüş medalla başa vurub. Beləliklə, Rahid Vəliyevi qatıldığı ilk qitə birinciliyində mükafatçılar sırasında yer alıb.



UEFA-nın yeni reytingi: Azərbaycan neçəncidir?

Futbol üzrə UEFA Avropa Liqasının qrup mərhələsinin 5-ci turunda keçirilən oyunlardan sonra UEFA reytingi açıqlanıb. Təmsilçimiz "Qarabağ" "Spor-tinq"ə 1:6 hesabı ilə uduzduğu üçün xal ehtiyatımız artmayıb. 19.000 xalı olan ölkəmiz 26-cı pillədə qalıb. Qeyd edək ki, Azərbaycandan 1 pillə irəlində olan Polşanın 19.250 xalı var.

Baş redaktor:

Bəhruz Quliyev

Baş redaktorun müavinləri:

**Valeh Məhərrəmli
Fətulla Həsənov**

Ünvanımız: Bakı şəhəri,
Üzeyir Hacıbəyov
küçəsi, 66.

Şəhadətnamə: № 022492

<http://www.ses-news.az>

<http://www.sesqazeti.az>

E-mail: ses@sia.az

Tel: 598-33-90 Faks: 493-11-62

Redaksiyanın mövqeyi ilə müəllifin
mövqeyi üst-üstə düşməyə bilər.

Qəzet "Səs" in komputer mərkəzində yığılır, səhifələnilir.
"Azərbaycan" nəşriyyatında çap olunur

Qəzetdə AzərTAc, SİA və AZADİNFoRM informasiya
agentliklərinin məlumatlarından istifadə olunur.

Qəzet
bazar və bazar
ertəsindən
başqa hər gün
nəşr olunur

Tiraj: 5500